

वरिष्ठ अधिवक्ता रोहतगी बोले- गलती से लगा था काल, सिर्फ़ मिस्ट काल और परिचय संदेश, हस्तक्षेपकर्ता ने उठाया सवाल- लंबित मामले में जज का नंबर कैसे और क्यों था?

जबलपुर। हाई कोर्ट के एक्टिंग चीफ़ जस्टिस विवेक रूसिया की अध्यक्षता वाली डिवीजन बेंच में बुधवार को भाजपा विधायक संजय पाठक के खिलाफ़ विचाराधीन अवमानना के प्रकरण की सुनवाई हुई। पूर्व निर्देश के पालन में विधायक स्वयं अदालत में उपस्थित हुए। वरिष्ठ अधिवक्ता मुकुल रोहतगी और हस्तक्षेपकर्ता आशुतोष दीक्षित की ओर से विस्तृत बहस हुई। दोनों पक्षों को सुनने के बाद हाई कोर्ट ने अपना फैसला सुरक्षित रख लिया। संजय पाठक की ओर से वरिष्ठ अधिवक्ता मुकुल रोहतगी ने दलील दी कि संबंधित न्यायाधीश को फोन अनजाने में लग गया था। रिकार्ड में केवल मिस्ट काल और एक इंट्रोडक्शन संदेश का उल्लेख है।



विधायक पहले ही बिना शर्त माफी मांग चुके हैं। ऐसे में इसे आपराधिक अवमानना का मामला नहीं माना जाना चाहिए। किसी विचाराधीन मामले में

संबंधित न्यायाधीश से संपर्क का प्रयास न्यायिक प्रक्रिया में सीधा हस्तक्षेप* वहीं हस्तक्षेपकर्ता आशुतोष दीक्षित की ओर से इसका कड़ा विरोध किया गया। उनका कहना था कि किसी विचाराधीन मामले में संबंधित न्यायाधीश से संपर्क का प्रयास न्यायिक प्रक्रिया में सीधा हस्तक्षेप है। केवल माफी मांग लेने से अपराध समाप्त नहीं हो जाता। उन्होंने यह भी सवाल उठाया कि विधायक के पास संबंधित हाई कोर्ट जज का मोबाइल नंबर कैसे और क्यों था। यदि मामला न्यायालय में लंबित था तो गलती से फोन लगने की दलील स्वीकार नहीं की जा सकती। दोनों पक्षों की दलीलें पूरी होने के बाद हाई कोर्ट ने मामले में फैसला सुरक्षित रख लिया।

ज्यूडिशियल सर्वेंट वाले सुप्रीम कोर्ट घटनाक्रम का दिया हवाला

सुनवाई के दौरान वरिष्ठ अधिवक्ता मुकुल रोहतगी ने हाल ही में सुप्रीम कोर्ट में हुए एक घटनाक्रम का उल्लेख किया, जिसमें एक अधिवक्ता द्वारा न्यायाधीशों को ज्यूडिशियल सर्वेंट कहे जाने पर विवाद हुआ था। रोहतगी ने दलील दी कि उस मामले में भी आपराधिक अवमानना की कार्रवाई नहीं हुई। उनका तर्क था कि वर्तमान मामले में भी, जहां केवल मिस्ट काल, परिचयात्मक संदेश और बिना शर्त माफी का तथ्य है, उसे आपराधिक अवमानना नहीं माना जाना चाहिए।

कोर्ट से निकलकर बोले पाठक- मां पीतांबर के दरबार जाऊंगा

सुनवाई के बाद कोर्ट परिसर में संजय पाठक ने कहा कि उनसे गलती से हाई कोर्ट जज को फोन लग गया था। उन्होंने हाई कोर्ट से बिना शर्त माफी मांग ली है और उन्हें न्यायालय से न्याय की पूरी उम्मीद है। पाठक ने कहा कि अब वे दतिया स्थित मां पीतांबर के दरबार में दर्शन करने जाएंगे। इसके बाद भाजपा प्रत्याशी के समर्थन में चुनाव प्रचार में शामिल होंगे।

हाई कोर्ट जज को फोन लगाने का मामला

भाजपा विधायक संजय पाठक की सफाई बनाम न्यायिक हस्तक्षेप के सवाल पर फैसला सुरक्षित

त्यौहारों में भारी मुनाफा कमाने दूध में हो रही मिलावट

जबलपुर। कलेक्टर ने दूध में हो रही मिलावट रोकने खाद्य सुरक्षा अधिकारियों को कार्यवाही करने के निर्देश दिए, तदनुसार रिपोर्ट प्रस्तुत करने को कहा। इसके पूर्व नागरिक उपभोक्ता मार्गदर्शक मंच के प्रतिनिधियों ने कलेक्टर से मुलाकात कर दूध में 10 से 20 प्रतिशत तक पानी की मिलावट किए जाने की शिकायत की। मंच के अनुसार त्यौहारों में भारी मुनाफा कमाने ऐसी मिलावट हो रही है। मंच ने बताया कि जबलपुर में कुपोषण की भारी शिकायत है, मिलावट के कारण शुद्ध दूध नहीं मिलने से कुपोषण की शिकायतें बढ़ रही हैं।

डेयरी वालों की बैठक पर निर्णय नहीं

मंच ने कलेक्टर को बताया कि दूध के रेट निर्धारण पर पूर्व के कलेक्टरों द्वारा डेयरी वालों की बैठक आयोजित की गई थी, इसी तर्ज पर वर्तमान में भी डेयरी वालों की बैठक बुलाई जाए। कलेक्टर राघवेंद्र सिंह ने ऐसी बैठक के संबंध में कोई निर्णय नहीं लिया। उन्होंने डॉ. पीजी नाजपांडे को निर्देश दिया कि उनके द्वारा दूध रेट संबंधी दायर याचिकाओं की जानकारी प्रस्तुत की जाए। कलेक्टर से हुई चर्चा में नागरिक उपभोक्ता मार्गदर्शक मंच के डॉ. पीजी नाजपांडे, रजत भार्गव, एड. वेदप्रकाश अधौलिया, मनीष शर्मा, घनश्याम सोनकर आदि शामिल रहे।

एनडीआरएफ ने स्कूली बच्चों को सिखाए आपदा प्रबंधन और जीवन रक्षा के तरीके

जबलपुर। मानसून पूर्व तैनाती के तहत रानीताल स्थित यूथ हॉस्टल में तैनात एनडीआरएफ की 11वीं वाहिनी की टीम ने रांछी स्थित लक्ष्मी नारायण यादव उच्चतर माध्यमिक विद्यालय में विद्यालय सुरक्षा कार्यक्रम आयोजित किया। कार्यक्रम का उद्देश्य विद्यार्थियों, शिक्षकों एवं स्कूल स्टाफ को प्राकृतिक एवं मानवजनित आपदाओं से बचाव के उपायों की जानकारी देना था। कार्यक्रम में एनडीआरएफ के बचावकर्मियों ने भूकंप, अग्निकांड, बाढ़, करंट लगने जैसी आपात स्थितियों में सुरक्षा के उपाय बताए। साथ ही प्राथमिक उपचार और सीपीआर (CPR) तकनीक का प्रदर्शन कर विद्यार्थियों एवं शिक्षकों को जीवन रक्षा के महत्वपूर्ण तरीके सिखाए गए। 11वीं एनडीआरएफ मुख्यालय वाराणसी के द्वितीय कमान अधिकारी संतोष कुमार के



मार्गदर्शन में आयोजित कार्यक्रम में निरीक्षक रेखा कुमारी ने कहा कि आपदा के समय सबसे पहला सहयोग स्थानीय लोगों से ही मिलता है। यदि विद्यार्थी और शिक्षक आपदा प्रबंधन के मूल नियमों से परिचित हों तो वे स्वयं की सुरक्षा के साथ दूसरों की जान भी बचा सकते हैं। उन्होंने बच्चों से अपील की कि वे प्राप्त

जानकारी को अपने परिवार और समाज तक पहुंचाएं। कार्यक्रम में सहायक उप-निरीक्षक जितेंद्र कुमार सहित एनडीआरएफ के अन्य बचावकर्मी उपस्थित रहे। एनडीआरएफ द्वारा ऐसे जागरूकता कार्यक्रमों के माध्यम से आमजन को आपदाओं से निपटने के लिए लगातार प्रशिक्षित किया जा रहा है।

एमपी स्टेट बार काउंसिल चुनाव

42,803 मतपत्रों की गिनती पूरी

जबलपुर। एमपी स्टेट बार काउंसिल चुनाव-2026 की मतगणना प्रथम वरीयता के अंतिम चरण में पहुंच गई है। अब तक करीब 62 हजार मतों में से 42,803 मतपत्रों की गिनती पूरी हो चुकी है। इनमें 41,282 मतपत्र वैध तथा 1,521 निरस्त पाए गए हैं। गुरुवार से रीवा जिले के मतपत्रों की गिनती शुरू होगी। बुधवार को ओबेदुल्लागंज, गैरतगंज, बैतूल, बेगमगंज, उदयपुरा, गोहद, राजगढ़, ब्यावरा, नरसिंहगढ़, सारंगपुर, जोरापुर, खिलचीपुर, सैलाना, जावरा, आलोट और रतलाम के मतपत्रों की गिनती शांतिपूर्ण व पारदर्शी ढंग से पूरी हुई। मुख्य चुनाव अधिकारी हाई कोर्ट के सेवानिवृत्त न्यायमूर्ति एसके पालो व वरिष्ठ अधिवक्ता नमन नागरथ के अनुसार पूरी प्रक्रिया प्रत्याशियों अथवा उनके अधिकृत प्रतिनिधियों की मौजूदगी में कराई जा रही है। वर्तमान चरण में प्रथम वरीयता के मतों में राकेश सिंह भदौरिया, विवेक सिंह, आरके सिंह सेनी, एचपी जय हाडिया और अखिलेश कुमार सक्सेना को बहुत मिली है। महिला प्रत्याशियों में प्रतीका पाठक, अनुल पटेल, प्रतिभा बलिया, रेशम ऋतु जैन और अंजना कुशवाहा आगे चल रही हैं। अधिकारियों ने चुनाव में महिला अधिवक्ताओं की सक्रिय भागीदारी को लोकतांत्रिक प्रक्रिया की महत्वपूर्ण उपलब्धि बताया।

कल पीएम करेंगे वर्चुअल लोकार्पण

अमृत भारत स्टेशन बनेगा ब्यौहारी

जबलपुर। पश्चिम मध्य रेलवे के जबलपुर मंडल अंतर्गत ब्यौहारी रेलवे स्टेशन का अमृत भारत स्टेशन योजना के तहत पुनर्विकास पूरा हो गया है। करीब 20.58 करोड़ रुपए की लागत से आधुनिक सुविधाओं से सुसज्जित इस स्टेशन का 17 जुलाई को प्रधानमंत्री वर्चुअल माध्यम से लोकार्पण करेंगे।

कटनी-सिंगरौली रेलखंड पर स्थित ब्यौहारी स्टेशन का आधुनिकीकरण यात्रियों की सुविधा, सुरक्षा और सुगम आवागमन को ध्यान में रखकर किया गया है। पुनर्विकास के तहत स्टेशन को नया भवन, आकर्षक प्रवेश द्वार, विस्तृत सर्कुलेंटिंग एरिया, पार्किंग, आधुनिक प्रतीक्षालय, डिजिटल ट्रेन सूचना बोर्ड, कोच पोजीशन डिस्प्ले सिस्टम, हाई-लेवल प्लेटफॉर्म,



12 मीटर चौड़ा फुटओवर ब्रिज, लिफ्ट और एस्केलेटर जैसी सुविधाओं से सुसज्जित किया गया है। दिव्यांग यात्रियों के लिए रैंप, टैक्टाइल पाथ, व्हीलचेयर और विशेष शौचालय की व्यवस्था भी की गई है। रेलवे के अनुसार, 17 जुलाई को दोपहर 2 बजे स्टेशन

परिसर में सांस्कृतिक कार्यक्रम और अन्य आयोजन होंगे। इसके बाद दोपहर 3:45 बजे प्रधानमंत्री देशभर के अमृत भारत स्टेशनों के साथ ब्यौहारी स्टेशन का भी वर्चुअल लोकार्पण करेंगे। मंडल रेल प्रबंधक कमल कुमार तलरंजा ने कहा कि पुनर्विकसित ब्यौहारी

स्टेशन क्षेत्र में पर्यटन, व्यापार और स्थानीय अर्थव्यवस्था को नई गति देगा, जबकि वरिष्ठ मंडल वाणिज्य प्रबंधक डॉ. मधुर वर्मा ने बताया कि स्टेशन के सभी विकास कार्य पूर्ण हो चुके हैं और यह यात्रियों की सेवा के लिए पूरी तरह तैयार है।

कैंट क्षेत्र की यातायात व्यवस्था सुधारने विधायक रोहाणी ने दिए निर्देश, जाम और अतिक्रमण पर होगी कार्रवाई

जबलपुर। कैंट विधानसभा क्षेत्र की यातायात व्यवस्था को बेहतर बनाने के उद्देश्य से विधायक अशोक रोहाणी की अध्यक्षता में अशोक रोहाणी की अध्यक्षता में पुलिस कंट्रोल रूम में बैठक आयोजित की गई। बैठक में नगर निगम, छावनी परिषद के अधिकारी, अतिरिक्त पुलिस अधीक्षक, यातायात डीएसपी एवं संबंधित थाना प्रभारी उपस्थित रहे। बैठक में विधायक रोहाणी ने भारत माता चौक से पेंटीनाका तक स्कूल समय में लगने वाले जाम, ऑटो-बसें की अव्यवस्थित पार्किंग तथा वाईएमसीए से एकता मार्केट तक बढ़ते दुर्घटना संभावित क्षेत्रों पर चिंता जताई। उन्होंने डिवाइडर पर स्टॉपर लगाने और यातायात व्यवस्था सुधारने के सुझाव दिए। वहीं रांछी से गोकलपुर तक अमृत-2.0 योजना के निर्माण कार्यों के दौरान ट्रैफिक डायवर्जन एवं पुलिस बल तैनात करने के निर्देश दिए। उन्होंने व्हीकल मोड़ रांछी के

आगे स्कूल-कॉलेज क्षेत्रों में असामाजिक तत्वों की गतिविधियों पर रोक लगाने के लिए पुलिस को आवश्यक कार्रवाई के निर्देश दिए। पुलिस अधीक्षक के सामने शराब पीने वालों, सेंट जोसेफ स्कूल के बाहर अवैध पार्किंग एवं स्कूलों के आसपास पान-गुटखा ठेलों को हटाने पर भी चर्चा हुई। विधायक रोहाणी ने यातायात सुधार के लिए विधायक निधि से आवश्यक बैरिकेडिंग उपलब्ध कराने की बात कही। उन्होंने गोकलपुर से जबलपुर इंजीनियरिंग कॉलेज मार्ग पर सड़क किनारे संचालित मटन-

चिकन दुकानों को हटाने तथा तेज आवाज वाले साइलेंसर लगे वाहनों के खिलाफ अभियान चलाने के निर्देश दिए। पुलिस अधीक्षक को नोटिस जारी करने के निर्देश दिए गए। विधायक रोहाणी ने पुलिस, नगर निगम और छावनी परिषद के अधिकारियों को यातायात व्यवस्था सुधारने के लिए हरसंभव सहयोग का आश्वासन दिया।

कविता नागार्जुन मौत मामले : एसपी को शिकायत पर फैसला करने के निर्देश

जरूरत पड़ने पर फिर हाई कोर्ट आ सकेंगे पिता

सीबीआई जांच की मांग वाली याचिका का निराकरण, पहले एसपी करेंगे शिकायत पर फैसला, फिर जरूरत पड़ने पर हाई कोर्ट आने की छूट

याचिका के प्रमुख बिंदु

- ▶ कविता नागार्जुन की मौत को दहेज हत्या बताया गया।
- ▶ पति मेजर डा. ओम नागार्जुन पर गंभीर आरोप लगाए गए।
- ▶ मामले की सीबीआई जांच कराने की मांग की गई।
- ▶ जैक आरआरसी आफिसर्स मेस से अस्पताल की पांच मिनेट की दूरी तय करने में दो घंटे 39 मिनेट लगने पर सेवाल उठाए गए।
- ▶ एक वर्ष बाद भी एफआइआर दर्ज नहीं होने का आरोप लगाया गया।
- ▶ पुलिस द्वारा शिकायतों पर प्रभावी कार्रवाई नहीं करने की बात कही गई।

गांजा तस्कर को 10 साल की सजा, एक लाख रुपए अर्थदंड

जबलपुर। एनडीपीएस के विशेष न्यायाधीश प्रवेन्द्र कुमार सिंह ने गांजा तस्कर दमोह निवासी गजराज सिंह को 10 साल की सजा और एक लाख रुपए जुर्माने की सजा सुनाई है। न्यायालय ने इस मामले में रज्जू सिंह को दोषमुक्त कर दिया है। अभियोजन के अनुसार 20 जनवरी 2024 को खिलौला पुलिस ने घेराबंदी कर आरोपियों की जीप से 56 किलो गांजा बरामद किया था। मामले में एनडीपीएस की धाराओं के तहत चालान पेश किया गया। एजीपी अरविन्द जैन के तर्क सुनने के बाद न्यायालय ने गजराज सिंह को सजा सुनाई।

आईटीआई ट्रेनिंग आफिसर भर्ती नियम को चुनौती

हाईकोर्ट ने चिन्हित जनजातियों को सीधी नियुक्ति के प्रावधान पर मांगा जवाब

जबलपुर। मप्र हाईकोर्ट ने कर्मचारी चयन मंडल (ईएसबी) की आईटीआई ट्रेनिंग आफिसर भर्ती-2026 में चिन्हित जिलों की सहरिया, बैगा और भारिया जनजाति के अभ्यर्थियों को बिना चयन परीक्षा सीधे नियुक्ति देने को चुनौती देने वाली जनहित याचिका पर राज्य सरकार और ईएसबी को नोटिस जारी किया है। जस्टिस विवेक कुमार सिंह की सिंगल बेंच ने प्रतिवादियों से चार सप्ताह में जवाब मांगा है। मामले की अगली सुनवाई 17 अगस्त, 2026 से प्रारंभ होने वाले सप्ताह में होगी। याचिकाकर्ता जबलपुर की प्रियंका देवी मरावी व

अन्य की ओर से दलील दी गई कि ईएसबी ने 37 ट्रेडों में 1120 प्रशिक्षण अधिकारी पदों की भर्ती के लिए जारी विज्ञापन के पैरा 4.11 में सहरिया, बैगा और भारिया जनजाति के चिन्हित जिलों के अभ्यर्थियों को न्यूनतम शैक्षणिक योग्यता होने पर बिना किसी चयन प्रक्रिया सीधे नियुक्ति देने का प्रावधान किया है। इससे गांड, प्रधान सहित अन्य अनुसूचित जनजातियों के अभ्यर्थी आरक्षण के लाभ से वंचित हो जाएंगे। इसे संविधान के समानता और आरक्षण संबंधी प्रविधानों के विपरीत बताते हुए नियम को निरस्त करने की मांग की गई है।

अज्ञात व्यक्ति की ट्रेन से कटने पर मौत

जबलपुर। संजीवनी नगर थाना अंतर्गत अप ट्रेक पर कछपुरा-भेड़ाघाट सेक्शन के बीच अज्ञात व्यक्ति की ट्रेन से कटने पर मौत हो गई। पुलिस ने मर्ग कायम कर मामला जांच में लिया है। संजीवनीनगर पुलिस थाने से प्राप्त जानकारी के अनुसार अप ट्रेक पर कछपुरा भेड़ाघाट सेक्शन के बीच एक अज्ञात व्यक्ति की ट्रेन से कटने पर मौत हो गई। अज्ञात व्यक्ति की उम्र लगभग 40 वर्ष की बताई गई है। ईसाई कम्पाउंड घमापुर निवासी काशी प्रसाद की सूचना पर पहुंची पुलिस ने शव का पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

‘नशे से दूरी है जरूरी 2.0’ अभियान शुरू, 15 दिनों तक चलेगा जन-जागरूकता अभियान

जबलपुर। समाज को नशामुक्त बनाने के संकल्प के साथ मध्यप्रदेश पुलिस एवं सामाजिक न्याय एवं दिव्यांगजन सहितिकरण विभाग के संयुक्त तत्त्वधान में नशे से दूरी है जरूरी 2.0 जन-जागरूकता अभियान का शुभारंभ भंवरताल गाईड के समीप संस्कृति थिएटर में किया गया। 15 से 30 जुलाई तक चलने वाले इस 15 दिवसीय अभियान के माध्यम से लोगों को नशे के दुष्प्रभावों से अवगत कराया जाएगा। कार्यक्रम में आईजी प्रमोद वर्मा, डीआईजी अतुल सिंह, कलेक्टर राघवेंद्र सिंह, पुलिस अधीक्षक संपत उपाध्याय, समाजसेवी एवं वरिष्ठ चिकित्सक डॉ. जितेंद्र जामदार, बह्मकुमारी वर्षा बहन, इंडियन मेडिकल एसोसिएशन की डॉ. ऋचा शर्मा, अतिरिक्त पुलिस अधीक्षक जितेंद्र सिंह, आयुष जाखड़ एवं अनु बेनिवाल उपस्थित रहे। कार्यक्रम का शुभारंभ मां सरस्वती के चित्र पर माल्यांग एवं दीप प्रज्जलन से हुआ। आईजी प्रमोद वर्मा ने कहा कि नशे से दूर रहकर युवा खेल, प्रकृति से जुड़ने तथा नशे के अवैध कारोबार की सूचना प्रशासन को देने की अपील की। डॉ. जितेंद्र जामदार ने नशे के चिकित्सकीय दुष्प्रभावों एवं नार्वो-टेररिज्म के खतरे पर प्रकाश डाला। वहीं बह्मकुमारी वर्षा बहन ने सरकारात्मक सोच और राजयोग मेटिडेशन के माध्यम से नशामुक्त जीवन अपनाने का संदेश दिया। डॉ. ऋचा शर्मा ने अखी आदतों को जीवन का हिस्सा बनाने की



एवं आमजन को जागरूक करने के लिए विभिन्न कार्यक्रम आयोजित किए जाएंगे। उन्होंने विद्यालयों के आसपास तंबाकू एवं अन्य नशीले पदार्थों की दुकानों पर रोक की आवश्यकता भी बताई। डीआईजी अतुल सिंह और पुलिस अधीक्षक संपत उपाध्याय ने युवाओं से सरकारात्मक गतिविधियों से जुड़ने तथा नशे के अवैध कारोबार की सूचना प्रशासन को देने की अपील की। डॉ. जितेंद्र जामदार ने नशे के चिकित्सकीय दुष्प्रभावों एवं नार्वो-टेररिज्म के खतरे पर प्रकाश डाला। वहीं बह्मकुमारी वर्षा बहन ने सरकारात्मक सोच और राजयोग मेटिडेशन के माध्यम से नशामुक्त जीवन अपनाने का संदेश दिया। डॉ. ऋचा शर्मा ने अखी आदतों को जीवन का हिस्सा बनाने की

अपील की। कार्यक्रम में मुख्यमंत्री डॉ. मोहन यादव के नशा मुक्ति संदेश का प्रसारण किया गया। नवज्योति नशामुक्ति केंद्र अवधपुरी के कलाकारों ने संजय पांडे के निर्देशन में नुककड नाटक प्रस्तुत कर नशे के दुष्परिणामों का संदेश दिया। अंत में आईजी प्रमोद वर्मा ने उपस्थितजनों को नशामुक्त समाज निर्माण की शपथ दिलाई। कार्यक्रम के बाद संस्कृति थिएटर भंवरताल से जन-जागरूकता रैली निकाली गई, जिसे आईजी प्रमोद वर्मा, डीआईजी अतुल सिंह, कलेक्टर राघवेंद्र सिंह एवं पुलिस अधीक्षक संपत उपाध्याय ने हरी झंडी दिखाकर रवाना किया। रैली के माध्यम से शहरवासियों को नशे से दूर रहने का संदेश दिया गया।

30 दिन में कारणयुक्त आदेश देने के निर्देश, तब तक कर्मचारी को मिली अंतरिम राहत

कर्मचारी के अभ्यावेदन को अनिश्चितकाल तक लंबित नहीं रखा जा सकता, स्थानांतरण विवादों में हाई कोर्ट का संतुलित संदेश

जबलपुर। मप्र हाईकोर्ट ने स्थानांतरण मामलों में प्रशासनिक जवाबदेही को रेखांकित करते हुए स्पष्ट किया है कि कर्मचारी के अभ्यावेदन को अनिश्चितकाल तक लंबित नहीं रखा जा सकता। जस्टिस विवेक कुमार सिंह की सिंगल बेंच ने शहडोल निवासी वन कर्मी रामनरेश विश्वकर्मा की याचिका का निराकरण करते हुए राज्य शासन को निर्देश दिए कि लंबित अभ्यावेदन पर 30 दिन के भीतर कानून के अनुरूप कारणयुक्त आदेश पारित किया जाए तथा उसका निर्णय याचिकाकर्ता को भी अवगत कराया जाए।

कोर्ट ने यह भी आदेश दिया कि यदि याचिकाकर्ता को अभी तक कार्यमुक्त नहीं किया गया है तो 16 जून, 2026 के तबादला आदेश का प्रभाव 30 दिन अथवा अभ्यावेदन के निर्णय तक, जो पहले हो, स्थगित रहेगा। हालांकि हाई कोर्ट ने स्पष्ट कर दिया कि उसने



तबादला आदेश की वैधता अथवा मामले के गुण-दोष पर कोई राय व्यक्त नहीं की है। याचिकाकर्ता की ओर से अधिवक्ता शंभू दयाल गुप्ता एवं कपिल गुप्ता ने पक्ष रखा।

केवल किसी व्यक्ति का लापता होना बंदी प्रत्यक्षीकरण का आधार नहीं

हाईकोर्ट ने टिप्पणी में साथ निरस्त कर दी याचिका पुलिस को बालक की तलाश के प्रयास और तेज करने के निर्देश

जबलपुर। मप्र हाईकोर्ट ने शहडोल के 14 वर्षीय लापता बालक अंश पनिका की बरामदगी के लिए दायर बंदी प्रत्यक्षीकरण याचिका निरस्त कर दी। एसीजे विवेक रूसिया व जस्टिस प्रदीप मित्तल की डिवीजन बेंच ने साफ किया कि केवल किसी व्यक्ति के लापता होने से हैबियस कॉर्पस याचिका स्वीकार नहीं की जा सकती। इसके लिए अवैध हिरासत के प्रथम दृष्टया संकेत होना आवश्यक है। याचिका मनोज कुमार पनिका ने दायर की थी। उनका पुत्र 11 अक्टूबर, 2025 से सोन नदी क्षेत्र से लापता है। राज्य सरकार ने बताया कि पुलिस, एसडीआरएफ और स्थानीय गोताखोरों ने लगातार तलाश की, पर कोई सुराग नहीं मिला। पुलिस ने इनाम घोषित कर राजपत्र अधिसूचना भी जारी की है। कोर्ट ने माना कि जांच लगातार जारी है और अवैध निरुद्ध किए जाने का कोई साक्ष्य नहीं है। इसलिए याचिका निरस्त करते हुए पुलिस को बालक की तलाश के प्रयास और तेज करने के निर्देश दिए।

नशे से दूरी है जरूरी 2.0 कार्यक्रम का आयोजन

सिहोरा। शासकीय श्याम सुंदर अग्रवाल स्नातकोत्तर महाविद्यालय के एनसीसी एवं एन एस एस के विद्यार्थियों द्वारा एक नशे से दूरी है जरूरी 2.0 कार्यक्रम के अंतर्गत जागरूकता रैली का आयोजन एनसीसी अधिकारी डॉ. वैशाली उइके के नेतृत्व में किया गया। रैली से पहले विद्यार्थियों ने हर प्रकार के नशे से दूर रहने की शपथ ली। नशे से दूरी है जरूरी 2.0 अभियान का मुख्य उद्देश्य युवाओं को नशे के दुष्प्रभावों के प्रति जागरूक करना तथा उन्हें स्वस्थ, सुरक्षित और सकारात्मक जीवनशैली अपनाने के लिए प्रेरित करना है। यह अभियान बताता है कि नशा केवल व्यक्ति के स्वास्थ्य को ही नहीं, बल्कि उसके परिवार, शिक्षा, करियर और समाज को भी प्रभावित करता है। युवाओं के लिए संदेश है कि वे अपनी ऊर्जा, प्रतिभा और समय को शिक्षा, खेल, योग, कला, नवाचार और राष्ट्र निर्माण जैसे सकारात्मक कार्यों में लगाएँ। मित्रों के दबाव या जिज्ञासा में आकर किसी भी प्रकार के नशे की शुरुआत न करें। यदि कोई व्यक्ति नशे की लत से जूझ रहा हो, तो उसे छिपाने के बजाय परिवार, शिक्षकों या विशेषज्ञों की सहायता लेकर इस आदत से बाहर आने का प्रयास करना चाहिए। नशे से दूरी है जरूरी कार्यक्रम शासन द्वारा 15 से 21 जुलाई 2026 तक निर्धारित किया है। जिसमें विद्यार्थियों को नशे के प्रति जागरूकता लाने हेतु अन्य कई कार्यक्रमों का आयोजन प्रभारी प्राचार्य डॉक्टर श्री कृष्ण तिवारी के मार्गदर्शन में किया गया है। कार्यक्रम समन्वयक डॉ. एस के मेहरोलिया हैं।



तिलक वार्ड में असामाजिक तत्वों पर कार्रवाई की मांग, निगम को ज्ञापन सौंपा

जबलपुर। तिलक वार्ड क्षेत्र के प्राचीन राम मंदिर (राम दरबार) के प्रवेश द्वार का निर्माण शासकीय मद एवं उत्तर मध्य विधानसभा के विधायक अभिलाष पांडेय के सहयोग से कराया जा रहा है, स्थानीय नागरिकों का आरोप है कि कुछ असामाजिक तत्व निर्माण कार्य में बाधा उत्पन्न कर रहे हैं, इसी संबंध में तिलक वार्ड के नागरिकों एवं जनप्रतिनिधियों ने नगर निगम में ज्ञापन सौंपाकर मांग की है कि निष्पक्ष जांच कर विधिसम्मत दंडात्मक कार्रवाई की जाए, जिससे क्षेत्र में शांति, सौहार्द एवं कानून-व्यवस्था बनी रहे। इस अवसर पर भाजपा नेता रामदयाल यादव, शानू यादव, कौशल यादव, एडवोकेट गौरव यादव, एडवोकेट दीपांशु यादव इत्यादि सदस्यगण उपस्थित रहे।



हीरो स्प्लेंडर प्लस का माइलेज परीक्षण, 40 किमी में खर्च हुआ मात्र 350 ग्राम पेट्रोल

कटंगी। सन्मति हीरो एजेंसी कटंगी द्वारा हीरो मोटोकॉर्प की स्प्लेंडर प्लस बाइक का माइलेज परीक्षण आयोजित किया गया। परीक्षण में ग्राहकों को शामिल किया गया, जिसमें बाइक ने शानदार प्रदर्शन करते हुए 40 किलोमीटर की दूरी मात्र 350 ग्राम पेट्रोल में तय की। माइलेज परीक्षण को स्टेट बैंक ऑफ इंडिया कटंगी के मैनेजर अनुज कुमार, फील्ड ऑफिसर ललित आर्य एवं श्याम सुंदर यादव ने हरी झंडी दिखाकर रवाना किया। इस अवसर पर ग्राहकों का तिलक लगाकर स्वागत किया गया। एजेंसी संचालक विनय जैन ने कहा कि भारतीय कंपनी हीरो मोटोकॉर्प अपने बेहतर माइलेज और विश्वसनीयता के लिए जानी जाती है। उन्होंने सभी ग्राहकों का आभार व्यक्त करते हुए कहा कि बढ़ती ईंधन कीमतों के दौर में बेहतर माइलेज देने वाली गाड़ियां ग्राहकों के लिए उपयोगी साबित हो रही हैं।

कांग्रेस कल मनाएगी पं. विश्वनाथ दुबे की 87वीं जयंती

जबलपुर। जबलपुर के गौरव, कर्मयोगी पूर्व महापौर स्व. पं. विश्वनाथ दुबे की 87वीं जयंती 17 जुलाई को सुबह 10:00 बजे नगर निगम के सामने नेहरू उद्यान में स्थापित प्रतिमा स्थल पर मनाई जायेगी। जबलपुर के वरिष्ठ कांग्रेस नेता एवं मध्यप्रदेश कांग्रेस कमेटी के पूर्व प्रदेश उपाध्यक्ष विजय कांडा ने बताया कि, जबलपुर के गौरव, कर्मयोगी, पूर्व महापौर स्व. पं. विश्वनाथ दुबे की 87वीं जयंती नगर निगम के सामने नेहरू उद्यान में दिनांक 17 जुलाई 2026 को प्रातः 10:00 बजे उनके प्रतिमा स्थल पर मनाई जायेगी, जिसमें शहर के गणमान्य नागरिकों, सामाजिक संस्थाओं, सभी शहरवासियों से अपने प्रिय नेता जिन्होंने महापौर रहते हुए दलगत राजनीति से ऊपर उठकर हमेशा अपने शहर जबलपुर के हित की बात की एवं एक भी पैसा मानदेय के रूप में नगर निगम से नहीं लिया, जबलपुर की ऐतिहासिक मॉडल रोड का निर्माण कर पूरे देश में जबलपुर का नाम रौशन किया, ऐसे जननेता पूर्व महापौर स्व. पं. विश्वनाथ दुबे की 87वीं जयंती समारोह में उपस्थिति की अपील की है। उपस्थिति की अपील वरिष्ठ कांग्रेस



नेता एवं मध्यप्रदेश कांग्रेस कमेटी के पूर्व प्रदेश उपाध्यक्ष विजय कांडा, राजेन्द्र चौधरी, रूपलाल यादव, डा. दीपक सिंह राजपूत, डा. उमेश्वर सिंह, सरोज कांडा, ऊषा महाजन, बी.के. तिवारी, उमाकांत चौकसे, कृष्णा गुप्ता, दलवीर सिंह जस्सल, संजय वर्मा, मधु मसीह, कुमुद मुराव, सुरेश हिरस्कर आदि ने की है।

लंबित मांगों को लेकर पटवारियों का प्रदर्शन आज, मंत्रियों-विधायकों के कार्यालयों का करेंगे घेराव

पनागर। मध्यप्रदेश पटवारी संघ की जिला पनागर एवं जबलपुर इकाई द्वारा लंबित मांगों को लेकर बुधवार 16 जुलाई को प्रदर्शन किया जाएगा। संघ के जिला अध्यक्ष जागेंद्र पीपरी के नेतृत्व में पटवारी शासन के मंत्रियों एवं स्थानीय विधायकों के कार्यालयों का घेराव कर जनप्रतिनिधियों के माध्यम से राज्य शासन को ज्ञापन सौंपेंगे। पटवारी संघ के अनुसार आंदोलन का प्रमुख उद्देश्य कैडर रिज्यू (संवर्ग समीक्षा) सहित अन्य लंबित विभागीय एवं सेवा संबंधी समस्याओं का शीघ्र निराकरण कराना है। संघ का कहना है कि लंबे समय से मांगों पर निर्णय नहीं होने के कारण आंदोलन का रास्ता अपनाना पड़ रहा है। प्रदर्शन में जिला अध्यक्ष जागेंद्र पीपरी, जिला कार्यकारी अध्यक्ष श्रीमती मुक्ता चौकसे सहित नरेश दुबे, कपिल तिवारी, प्रभात परोहा, पंकज पाठक, कैलाश उपरती, मुकेश तिवारी, राजेश मेहरा, अमित मोहन, शुभम द्विवेदी, रोहित पटेल, पुष्पेंद्र अहिरवार, राहिल नायक, सुनील झा, मनीष राय, विनय पांडे एवं अमित महोबिया सहित बड़ी संख्या में पटवारियों के शामिल होने की संभावना है। संघ ने मीडिया प्रतिनिधियों से आंदोलन को जनहित के मुद्दे के रूप में प्रमुखता से प्रकाशित करने की अपील की है।

पत्रकार कल्याण परिषद की सिहोरा इकाई गठित शरद सेठ अध्यक्ष और विजय तिवारी बने उपाध्यक्ष



सिहोरा। मध्यप्रदेश पत्रकार कल्याण परिषद की स्थानीय इकाई के गठन को लेकर सिहोरा में पत्रकारों की बैठक आयोजित की गई। बैठक में परिषद के राष्ट्रीय अध्यक्ष वेदांती त्रिपाठी के नेतृत्व में कार्यकारिणी का गठन सर्वसम्मति से किया गया। इस

अवसर पर रीवा संभाग संयोजक हमीद खान एवं संरक्षक महेश तिवारी विशेष रूप से उपस्थित रहे। नवगठित कार्यकारिणी में अनिल अग्रवाल को संरक्षक, शरद सेठ को अध्यक्ष एवं विजय तिवारी को उपाध्यक्ष नियुक्त किया गया। शेष कार्यकारिणी का

गठन बाद में किया जाएगा। बैठक में राजकुमार तिवारी, नरेश सिंह चौहान, सत्येंद्र तिवारी, प्रशांत बाजपेई, गंगा पटेल, मोहन सौंधिया, विवेक सेठ, संतोष साहू एवं सुधांशु सेठ सहित अन्य पत्रकार उपस्थित रहे।



शारदा मंदिर नागा घाटी ब्लैक स्पाट का कलेक्टर-एसपी ने किया निरीक्षण, सड़क सुरक्षा के दिए निर्देश

बरेला। जिले में बढ़ती सड़क दुर्घटनाओं के मद्देनजर कलेक्टर राघवेंद्र सिंह एवं पुलिस अधीक्षक संपत उपाध्याय ने बरेला स्थित शारदा मंदिर नागा घाटी ब्लैक स्पाट का निरीक्षण कर दुर्घटना रोकथाम के लिए आवश्यक सुरक्षा उपाय सुनिश्चित करने के निर्देश दिए। अधिकारियों ने सड़क की भौगोलिक स्थिति, तीखे मोड़ों, यातायात व्यवस्था, संकेतक बोर्ड, सुरक्षा रेलिंग एवं अन्य व्यवस्थाओं का जायजा लिया। कलेक्टर ने एनएचएआई के अधिकारियों को ब्लैक स्पाट पर आवश्यक सुरक्षा इंतजाम शीघ्र पूरा करने के निर्देश दिए। निरीक्षण के दौरान नायब तहसीलदार राजेश मिश्रा, एनएचएआई के प्रोजेक्ट डायरेक्टर पीयूष यदुवंशी, सरपंच आशीष शुक्ला, पुलिस विभाग के अधिकारी एवं जनप्रतिनिधि उपस्थित रहे। स्थानीय नागरिकों ने प्रशासन की पहल का स्वागत करते हुए नागा घाटी मार्ग पर स्थायी सुरक्षा व्यवस्था शीघ्र लागू करने की मांग की।



निवासी श्री नंद कुमार चौधरी (50) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती पूना बाई चौधरी- भानतलैया चौधरी मोहल्ला निवासी श्री विश्राम चौधरी की धर्मपत्नी श्रीमती पूना बाई चौधरी (70) का

निधन हो गया। अंतिम संस्कार करियापाथर शमशान भूमि में किया गया। श्रीमती कमला बाई केवट- लाल कुआं पोलीपाथर निवासी श्री भद्री लाल केवट की धर्मपत्नी श्रीमती कमला बाई केवट (71) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती दुलारी बाई राजपूत-

सिद्धबाबा साहू मोहल्ला निवासी श्री

हरिभूमि विजी/श्रेक/उरावन, पगड़ी रम, पुण्यतिथि			
संबंधी संदेश प्रकाशित कराने के लिए			
अपकृत्य	विजय साइज:- 10x10 से.मी.	ब्लैक&व्हाइट	300/-
400/-	विजय साइज:- 10x10 से.मी.	रंगीन	400/-
पुष्टि करायेंगे	विजय साइज:- 10x10 से.मी.	रंगीन	1100/-
सम्पर्क करें विज्ञापन विभाग:- 9303308294, 9407362160			

पाक की हुकूमत के खिलाफ भारी गुस्सा

एजेसी ►► इस्लामाबाद

पाकिस्तान के अवैध कब्जे वाले कश्मीर में शहबाज शरीफ और आसिम मुनीर के खिलाफ जनक्रोध तेजी से बढ़ रहा है। जॉइंट अवामी एक्शन कमेटी (जेएएसी) के प्रमुख नेता सरदार अमन कश्मीरी ने एक बड़ी जनसभा को संबोधित करते हुए अलग स्वतंत्र देश बनाने की मांग को जोरदार तरीके से दोहराया।

मुजफ्फराबाद की ओर प्रस्तावित लॉन्ग मार्च से ठीक पहले दिएं गए इस भाषण में अमन कश्मीरी ने साफ कहा कि यह आंदोलन अब हर हाल में जारी रहेगा और जेएएसी) की मूल मांग हमारा अपना वतन है। सभा में भावुक माहौल के बीच अमन कश्मीरी ने कहा कि हमें अपना देश चाहिए।

खबर संक्षेप

कांगों में इबोला: 2000 पार हुए संक्रमित

नई दिल्ली। अफ्रीकी देश कांगों में इबोला वायरस बेकाबू हो चुका है। स्वास्थ्य मंत्रालय के ताजा आंकड़ों के अनुसार, देश में संक्रमितों का कुल आंकड़ा 2,011 तक पहुंच गया है, जबकि अब तक 754 मरीजों की मौत हो चुकी है। हालात इतने गंभीर हैं कि स्वास्थ्य अधिकारी इस प्रकोप के पहले मरीज यानी पेंशेंट जीरो की पहचान भी नहीं कर पाए हैं। इसके अलावा, बुंडीबुग्यो इबोला वायरस के लिए अब तक कोई स्वीकृत वैक्सीन या प्राभावी इलाज उपलब्ध नहीं होने के कारण चुनौती और ज्यादा बढ़ गई है।

अमेरिका के सिक्के पर ट्रंप की तस्वीर

नई दिल्ली। अमेरिका की आजादी की 250वाँ वर्षगांठ के अवसर पर अमेरिकी सरकार 1 डॉलर का नया सोने का सिक्का जारी करने जा रही है। वित्त मंत्री स्कॉट बेसेंट ने बताया कि इस 24 कैरेट के स्मरक सिक्के पर राष्ट्रपति डोनाल्ड ट्रंप की तस्वीर होगी। सिक्के पर लिबर्टी, इन गॉड वी ट्रस्ट के साथ 1776-2026 उकेरा गया है। किसी जीवित राष्ट्रपति की तस्वीर सिक्के पर छापने को लेकर अमेरिका में विवाद शुरू हो गया है, क्योंकि पारंपरिक रूप से ऐसा नहीं किया जाता है।

अवैध मनी ट्रांसफर में भारतीय को जेल

सिंगापुर। सिंगापुर की एक अदालत ने बिना लाइसेंस के अवैध रूप से सीमा पार धन-अंतरण (मनी ट्रांसफर) कारोबार चलाने के आरोप में 45 वर्षीय भारतीय नागरिक राजू कृष्णमूर्ति को करीब 11 महीने की जेल और 60,000 सिंगापुर डॉलर जुर्माने की सजा सुनाई है। कृष्णमूर्ति ने लिटिल इंडिया इलाके में एक अन्य व्यक्ति के साथ मिलकर इस अवैध कारोबार के जरिए 2.8 करोड़ सिंगापुर डॉलर से अधिक का लेनदेन किया था। छापेमारी के दौरान पुलिस ने 3.14 लाख सिंगापुर डॉलर नकदी और 30 एटीएम कार्ड जब्त किए हैं। अब जेल भेज दिया है।

अवैध मनी ट्रांसफर में भारतीय को जेल

सिंगापुर। सिंगापुर की एक अदालत ने बिना लाइसेंस के अवैध रूप से सीमा पार धन-अंतरण (मनी ट्रांसफर) कारोबार चलाने के आरोप में 45 वर्षीय भारतीय नागरिक राजू कृष्णमूर्ति को करीब 11 महीने की जेल और 60,000 सिंगापुर डॉलर जुर्माने की सजा सुनाई है। कृष्णमूर्ति ने लिटिल इंडिया इलाके में एक अन्य व्यक्ति के साथ मिलकर इस अवैध कारोबार के जरिए 2.8 करोड़ सिंगापुर डॉलर से अधिक का लेनदेन किया था। छापेमारी के दौरान पुलिस ने 3.14 लाख सिंगापुर डॉलर नकदी और 30 एटीएम कार्ड जब्त किए हैं। अब जेल भेज दिया है।

फिलहाल तबाही कम होते दिखाई नहीं दे रही

एजेसी ►► वाशिंगटन

अमेरिकी राष्ट्रपति डोनाल्ड ट्रंप ने एक बार फिर अपने बड़े फैसले से दुनिया को चौंका दिया है। ट्रंप ने हॉर्मुज जलडमरूमध्य से गुजरने वाले जहाजों पर 20 प्रतिशत कार्गो शुल्क लगाने के अपने विवादित प्रस्ताव को पूरी तरह से वापस ले लिया है। हालांकि, ट्रंप ने साफ किया है कि वो अमेरिका का फायदा कराने का इरादा नहीं छोड़ रहे हैं, बस उन्होंने अपना गेम प्लान बदल दिया है। ट्रंप ने अपने सोशल मीडिया प्लेटफॉर्म ट्थ सोशल पर इस फैसले की जानकारी दी। उन्होंने बताया कि मिडिल ईस्ट (खाड़ी देशों) के नेताओं के साथ उनकी बेहद सकारात्मक बातचीत हुई है। अब ट्रंप टैक्स वसूलने के बजाय खाड़ी देशों के साथ बड़े व्यापार और निवेश समझौते करने जा रहे हैं। ट्रंप का दावा है कि नया प्लान पुराने टैक्स प्लान से कहीं ज्यादा मुनाफे वाला साबित होगा।

■ रातभर दोनों देशों के बीच हुई बमबारी

पुराने टैक्स प्लान से कहीं ज्यादा मुनाफे वाला साबित होगा।

वतन दो या कफन? पाक के खिलाफ पीओके में बगावत, जेएएसी ने किया अलग देश बनाने का ऐलान

जॉइंट अवामी एक्शन कमेटी के संयोजक सरदार अमन कश्मीरी ने एक विशाल जनसभा में जोरदार ऐलान किया कि अब पीओके की जनता पाकिस्तान के साथ नहीं, बल्कि अपना अलग स्वतंत्र वतन चाहती है।

►► भारी जनसमर्थन से गदगद हैं अमन कश्मीरी, धमकियों के बीच जारी आंदोलन

►► ज्वॉइंट आवामी एक्शन कमेटी ने वतन या कफन का नारा दिया

जान समूह को संबोधित करते अमन कश्मीरी

पाक की ज्यादातियों और शोषण के खिलाफ पीओके में गुस्सा

पाक के कब्जे वाले कश्मीर में आजादी की मांग के नारे

बेल्जियम और ईयू नेताओं से मिले ऊर्जा और इनोवेशन समेत कई मुद्दों पर जयशंकर ने की चर्चा

►► बंदरगाहों समुद्री क्षेत्र सेमीकंडक्टर और आपूर्ति सहित कई क्षेत्रों में करेंगे सहयोग

भारतीय विदेश मंत्री डॉ. एस. जयशंकर ने बेल्जियम और यूरोपीय संघ (ईयू) के शीर्ष अधिकारियों के साथ कई अहम बैठकें कीं। इस दौरान भारत-बेल्जियम रणनीतिक साझेदारी को मजबूत करने, व्यापार, निवेश, स्वच्छ ऊर्जा, रक्षा, कनेक्टिविटी और तकनीकी सहयोग सहित कई मुद्दों पर चर्चा हुई। जयशंकर ने बेल्जियम के उप प्रधानमंत्री एवं विदेश मंत्री मैक्स प्रीवोट के साथ ब्रुसेल्स में पहली भारत-बेल्जियम रणनीतिक वार्ता की सह-अध्यक्षता की। उन्होंने कहा कि हाल के वर्षों में दोनों देशों के बीच साझेदारी में महत्वपूर्ण विस्तार हुआ है और वार्ता में भारत के बेल्जियम तथा यूरोपीय संघ के साथ संबंधों को नई ऊंचाई देने की महत्वाकांक्षा दिखाई दी।

एजेसी ►► ब्रसेल्स

भारतीय विदेश मंत्री डॉ. एस. जयशंकर ने बेल्जियम और यूरोपीय संघ (ईयू) के शीर्ष अधिकारियों के साथ कई अहम बैठकें कीं। इस दौरान भारत-बेल्जियम रणनीतिक साझेदारी को मजबूत करने, व्यापार, निवेश, स्वच्छ ऊर्जा, रक्षा, कनेक्टिविटी और तकनीकी सहयोग सहित कई मुद्दों पर चर्चा हुई। जयशंकर ने बेल्जियम के उप प्रधानमंत्री एवं विदेश मंत्री मैक्स प्रीवोट के साथ ब्रुसेल्स में पहली भारत-बेल्जियम रणनीतिक वार्ता की सह-अध्यक्षता की। उन्होंने कहा कि हाल के वर्षों में दोनों देशों के बीच साझेदारी में महत्वपूर्ण विस्तार हुआ है और वार्ता में भारत के बेल्जियम तथा यूरोपीय संघ के साथ संबंधों को नई ऊंचाई देने की महत्वाकांक्षा दिखाई दी।

सहयोग बढ़ाने को सहमत

विदेश मंत्री ने सोशल मीडिया प्लेटफॉर्म एक्स पर बताया कि बैठक में राजनीतिक, आर्थिक, निवेश, स्वच्छ ऊर्जा, रक्षा, मोबिलिटी और फार्मास्यूटिकल क्षेत्रों में सहयोग की समीक्षा की गई। इसके अलावा बंदरगाहों, समुद्री क्षेत्र, सेमीकंडक्टर और आपूर्ति श्रृंखलाओं को अधिक सुरक्षित बनाने के लिए सहयोग बढ़ाने के अवसरों पर भी चर्चा हुई। उन्होंने कहा कि दोनों पक्षों ने वैश्विक घटनाक्रमों, विशेष रूप से पश्चिम एशिया की स्थिति पर भी विचारों का आदान-प्रदान किया।

आईएसएस पर पहुंचे अंतरिक्ष यात्री



वाशिंगटन। नासा के भारतीय मूल के अंतरिक्ष यात्री अनिल मेनन और दो रूसी कोस्मोनॉट्स बुधवार की सुबह (भारतीय समय) इंटरनेशनल स्पेस स्टेशन (आईएसएस) पर पहुंच गए। सोयुज एसएमएस-29 स्पेसक्राफ्ट से तीन घंटे से ज्यादा की यात्रा के बाद वे यहां पहुंचे। उन्होंने आपस में गले मिलाकर और हाथ मिलाकर स्वागत किया।

अमेरिकी राष्ट्रपति ने दुनिया को समझाया बिजनेस प्लान

ट्रंप का यू-टर्न: हॉर्मुज पर 20% टैक्स लगाने का फैसला वापस, अब खाड़ी देशों से लाएंगे अरबों डॉलर और नौकरियां

अमेरिका ने 7 घंटे तक ईरान पर बम बरसाए

अमेरिका ने मंगलवार रात लगातार चौथे दिन ईरान पर हमले किए। अमेरिकी सेंट्रल कमांड के मुताबिक, करीब सात घंटे तक चले ऑपरेशन में हॉर्मुज स्ट्रेट के आसपास ईरान के मिसाइल और ड्रोन ठिकानों, नौसैनिक संसाधनों और कोस्टल डिफेंस सिस्टम को निशाना बनाया गया। उधर, ईरान की इस्लामिक रिवायूशनरी गार्ड कॉर्प्स ने दावा किया कि उसने जवाबी अभियान शुरू करते हुए बहरैन, कुवैत और जॉर्डन में अमेरिकी सैन्य ठिकानों पर हमले किए हैं।

13 भारतीयों की मौत, 148 नाविक फंसे

वेस्ट एशिया में अमेरिका और ईरान के बीच बढ़ते सैन्य संघर्ष का असर अब भारतीय नागरिकों पर भी साफ दिखाई देने लगा है। सरकारी सूत्रों के मुताबिक, 28 फरवरी 2026 को जंग शुरू होने के बाद से अब तक खाड़ी क्षेत्र में 13 भारतीय नागरिकों की मौत हो चुकी है, जबकि 3 भारतीय अब भी लापता हैं। वहीं, फारस की खाड़ी में 7 भारतीय ध्वज वाले जहाजों पर सवार अमेरिका द्वारा ईरान पर किए गए हवाई हमलों से इस्लामिक में भारी तबाही हुई है। ईरानी सरकार की प्रवक्ता फातेमा मोहजजरनी ने बुधवार को बताया कि ईरान पर अमेरिका द्वारा किए गए हवाई हमलों में हाल के दिनों में 30 से अधिक लोगों की मौत हुई है।

नेताओं पर भी बोला हमला

इस दौरान जेएएसी नेता ने पाकिस्तान के अवैध कब्जे वाले कश्मीर के मुख्यधारा के राजनीतिक नेताओं पर भी जमकर निशाना साधा। उन्होंने आरोप लगाया कि ये नेता लोगों को उम्मीदों को पूरा करने में पूरी तरह नाकाम रहे हैं और पाकिस्तानी मिलिट्री के साथ मिलकर स्थानीय जनता के हितों को बेच रहे हैं। अमन कश्मीरी ने कहा कि आपकी किस्मत में संघर्ष नहीं लिखा था, बल्कि चापलूसी और सत्ता की खुशामद लिखी थी।

आर-पार की लड़ाई का ऐलान

आंदोलन के समर्थकों का जिक्र करते हुए अमन कश्मीरी ने कहा कि इस मुहिम को जनता का समर्थन मिला है। उन्होंने कहा हमें माताओं, बच्चों और हमारी आने वाली पीढ़ियों की दुआएं हासिल हैं। यह हमारा संघर्ष है। इसके अलावा उन्होंने पाकिस्तान के कब्जे वाले कश्मीर के मुख्यधारा के राजनीतिक नेताओं की भी आलोचना की और उन पर लोगों की उम्मीदों को पूरा न कर पाने का आरोप लगाया।



पाक सरकार का पुतला फूँका



विरोध प्रदर्शन में जुटी भारी भीड़

949 अरब डॉलर के बाजार में बांग्लादेश-चीन को मिलेगी कड़ी टक्कर

खुशखबर! भारत-यूके एफटीए से टूटेगी महंगाई की कमर, शराब-कार होंगे सस्ते

एजेसी ►► नई दिल्ली

भारत और यूके के बीच बहुप्रतीक्षित मुक्त व्यापार समझौता (एफटीए) बुधवार से लागू हो रहा है। इससे भारतीय एक्सपोर्टर्स के लिए बांग्लादेश और चीन के मुकाबले बेहतर स्थिति में आने की उम्मीद है। साथ ही भारतीय सर्विस प्रोवाइडर्स और प्रोफेशनल्स के लिए ज्यादा मौके मिलने की संभावना है। भारत के लिए बहुत बड़ा मौका है क्योंकि यूके में होने वाले 949 अरब डॉलर के इंपोर्ट में भारत की हिस्सेदारी 2% से भी कम है। कई साल की बातचीत और एक साल से ज्यादा समय तक चली लागू करने की प्रक्रिया के बाद यह एग्रीमेंट लागू हुआ है। यूके ने 117 आइटम्स छोड़कर सभी प्रोडक्ट्स के लिए जीरो-टैरिफ व्यवस्था लागू की है। इससे भारतीय टेक्सटाइल्स, फूड प्रोडक्ट्स, लेदर और फुटवियर, इंजीनियरिंग गुड्स और फार्मा सेक्टर को सबसे ज्यादा फायदा होगा।

बता दें कि 2030 तक द्विपक्षीय व्यापार दोनों देशों के बीच 120 बिलियन डॉलर तक पहुंचने की संभावना है। करीब 3 साल में 14 राउंड की बातचीत के बाद 24 जुलाई 2025 को वाणिज्य मंत्री पीयूष गोयल और ब्रिटिश व्यापार मंत्री जोनाथन रेनॉल्ड्स ने पीएम नरेंद्र मोदी और ब्रिटिश पीएम कीर स्टार्मर् की मौजूदगी में इस समझौते पर साइन किए थे।

भारत और ब्रिटेन के बीच द्विपक्षीय व्यापार अभी 60 अरब डॉलर का है

यूके के 949 अरब डॉलर के इंपोर्ट में भारत की हिस्सेदारी 2% से भी कम है

टेक्सटाइल्स, फूड प्रोडक्ट्स, लेदर और फुटवियर सेक्टर को फायदा

1 भारत में ये चीजें सस्ती मिलेंगी

इंग्लैंड से आयात होने वाले सामानों पर औसत टैरिफ 15% से घटकर 3% होगा। 85% सामान 10 साल में पूरी तरह टैरिफ-मुक्त होंगे। इससे कई चीजें सस्ती होंगी। आयातित होने वाली स्कॉच विस्की और जिन पर भारत का टैरिफ 150% से घटकर 75% हो जाएगा। बाद में समझौते के दसवें साल तक इसे घटाकर 40% कर दिया जाएगा। उदाहरण- 5000 रुपये की स्कॉच बॉटल 3500 रुपये में मिलेगी। जगुआर लैंड रोवर, रोल्स रॉयस जैसी महंगी कारों पर टैरिफ 100% से कोटा सिस्टम के तहत 10% तक आ जाएगा। इससे ये कारें 20-30% सस्ती हो सकती हैं। इसके अलावा सैल्मन, लैब, चॉकलेट, बिस्किट और सॉफ्ट ड्रिंक्स पर टैरिफ कम होगा। इससे ये उत्पाद सस्ते होंगे। यूके के कॉस्मेटिक्स, मेडिकल उपकरण और एयररोस्पेस पार्ट्स पर कम टैरिफ से ये सामान सस्ते होंगे।

एफटीए के तहत इसे अगले 3-4 साल में 100 अरब डॉलर तक पहुंचाना है

पीयूष गोयल और ब्रिटिश व्यापार मंत्री जोनाथन रेनॉल्ड्स

2 ऐसे होगा भारत को फायदा

यूके में भारतीय कपड़ों और होम टेक्सटाइल्स जैसे चादर, परदे पर 8-12% टैक्स लगता था, वो अब पूरी तरह खत्म हो जाएगा। इससे हमारे कपड़े बांग्लादेश और वियतनाम जैसे देशों के मुकाबले सस्ते और ज्यादा कॉम्पिटिटिव हो जाएंगे। तिरुपूर, सूरत और लुधियाना जैसे एक्सपोर्ट हब में अगले तीन साल में 40% तक की बोथ हो सकती है। भारत से यूके जाने वाली ज्वेलरी और चमड़े के सामान जैसे बैग, जूतों पर अब कोई टैक्स नहीं लगेगा। इससे छोटे बिजनेस और लगजरी ब्रांड्स को बड़ा फायदा होगा। साथ ही यूके के रास्ते यूरोप में भारत का दबदबा और बढ़ेगा।

मजबूत होगी देश की अर्थव्यवस्था

भारत की अर्थव्यवस्था के लिए कई तरह से फायदे होंगे। 99% भारतीय सामानों को ब्रिटेन में शुल्क टैरिफ पर निर्यात किया जाएगा। इससे टेक्सटाइल, चमड़ा, रत्न-आभूषण, मरीन प्रोडक्ट्स, और इंजीनियरिंग सामान जैसे क्षेत्रों को फायदा होगा। भारत का निर्यात 2030 तक 29 बिलियन डॉलर तक पहुंच सकता है। टेक्सटाइल और चमड़ा जैसे लेबर बेस्ड सेक्टर में नई नौकरियां पैदा होंगी। टेक्सटाइल सेक्टर में रोजगार बढ़ेगा हो सकता है। भारत के 6 करोड़ एमएसएमई को फायदा होगा। ये भारत के 40% निर्यात में योगदान देते हैं। इस एग्रीमेंट से उन्हें नए बाजार और बेहतर मार्जिन मिलेंगे। यूके की कंपनियां भारत में आईटी, फाइनेंशियल सर्विसेज और ग्रीन टेक्नोलॉजी में निवेश बढ़ाएंगी।



शुरू की सीफेरेर-फर्स्ट रणनीति

होर्मुज संकट: भारतीय नाविकों की सुरक्षा पर सरकार सख्त

एजेसी ►► नई दिल्ली

मिडिल-ईस्ट के स्ट्रेट ऑफ होर्मुज में दो कर्मशायल जहाजों-एमटी अल बहिया और एमटी मोम्बासा पर हुए हालिया हमलों के बाद समुद्र में सुरक्षा संकट गहरा गया है। इस हमले में एक भारतीय नाविक की मौत के बाद भारत सरकार ने अपने नाविकों की सुरक्षा के लिए कड़े कदम उठाए हैं। केंद्रीय बंदरगाह, शिपिंग और जलमार्ग मंत्री सर्वानंद सोनोवाल ने उच्च स्तरीय समीक्षा बैठक के बाद 'सीफेरेर-फर्स्ट' प्रतिक्रिया रणनीति की शुरुआत की है। इसके अलावा, सरकार ने प्रभावित परिवारों की मदद के लिए हर पीड़ित नाविक हेतु एक समर्पित संपर्क अधिकारी (नोडल ऑफिसर) नियुक्त करने का आदेश दिया है, जो इलाज, घर वापसी और मुआवजे से जुड़े सभी कार्यों में मदद करेंगे।

हिसक टकराव अपहरण आगजनी और आर्थिक नाकेबंदी तेज

एजेसी ►► इफाल

पूर्वोत्तर राज्य मणिपुर एक बार फिर जातीय हिंसा की आग में सुलग रहा है। इस साल जनवरी 2026 से लेकर जुलाई के दूसरे हफ्ते तक राज्य में नागा और कुकी समुदायों के बीच भड़की हिंसक झड़पों में अब तक 24 लोगों की मौत हो चुकी है, जबकि कम से कम 47 लोग घायल हुए हैं। पहले से जारी मैनेई-कुकी संघर्ष के बाद अब नागा और कुकी संरक्ष समूहों के बीच हिंसक टकराव, अपहरण, आगजनी और आर्थिक नाकेबंदी का सिलसिला तेज हो गया है। हालात इस कदर

पोलैंड के मंत्री का बयान

पीएम मोदी ने पुतिन को परमाणु हमले से पहले ही रोक दिया था

एजेसी ►► नई दिल्ली

पोलैंड के डिप्टी विदेश मंत्री व्लादिस्लाव तेओफिल बार्तोशेव्स्की ने एक प्रेस कॉन्फ्रेंस में बड़ा दावा किया है कि प्रधानमंत्री नरेंद्र मोदी ने साल 2022 के आखिर में रूसी राष्ट्रपति व्लादिमीर पुतिन को यूक्रेन युद्ध में टैक्टिकल परमाणु हथियार इस्तेमाल करने से रोकने में अहम भूमिका निभाई थी। भारत-पोलैंड संयुक्त आर्थिक आयोग की बैठक के बाद बार्तोशेव्स्की ने कहा कि राष्ट्रपति पुतिन दुनिया के जिन गिने-चुने

मणिपुर में फिर सुलग रही जातीय हिंसा की आग नागा-कुकी संघर्ष में 24 की मौत, उखरूल और कांगपोकपी बन रहे मुख्य हॉटस्पॉट

214 स्थानों पर छापे और 19 गिरफ्तार

कानून-व्यवस्था बनाए रखने के लिए पुलिस ने 214 से अधिक स्थानों पर छापे मारे हैं और 75 से ज्यादा लोगों को हिरासत में लिया है, जिनमें से 19 को गिरफ्तार किया जा चुका है। इस बार की हिंसा के मुख्य केंद्र उखरूल और कांगपोकपी जिले बने हैं, जहां अकेले ही 69 एफआईआर दर्ज हुई हैं। उखरूल में फरवरी में शुरू हुए एक मामूली विवाद ने मयानक रूप अस्थिर कर लिया, जबकि कांगपोकपी में मार्च से लेकर जुलाई तक लगातार झड़पें और मौत दर्ज की गई हैं।

संवेदनशील हो चुके हैं कि तनाव अब राजधानी इंफाल से सटे और म्यांमार सीमा से लगते पांच बड़े रणनीतिक इलाकों तक फैल गया है। सरकारी आंकड़ों के अनुसार, पिछले सात महीनों में इस नए तनाव को लेकर पुलिस ने कुल 85 एफआईआर दर्ज की हैं।

CHANGE OF DATE OF BIRTH I, ARMY NO. 14645459/L RANK HAV NAME VIKASH KUMAR S/O ASHOK KUMAR OF UNIT ARMY BASE WKS WKSPP. RANJHI, JABALPUR (MP) AADHAR CARD NO. 8867 0228 1546 I, have changed date of birth of my SON (ABHINAV KUMAR SHARMA) from 16/01/2004 (date of birth as per my Army service records) to 16/01/2005 (date of birth as per my SON, AADHAR CARD NO. 4159 7054 7101, PAN CARD NO. PEBPSS289K AND EDUCATIONAL DOCUMENTS vide affidavit dated 15/07/2026 formerly before Public Notary, JABALPUR (MP) CORRECT DATE OF BIRTH 16/01/2005 INCORRECT DATE OF BIRTH 16/01/2004	CHANGE OF NAME AND DATE OF BIRTH I, Name- JEENVA DEVI, रे प्रुछ आ ARMY NO. 17213947/RANK DROG NAME RAJAT SHARMA, UNIT TUN GRCH/CO 100 ADLERS, Village- BHARYALI, Post- SADDU, THANE SHAPUR, Dist - KANGRA, State- HIMACHAL PRADESH, Pin code- 176206 आधार कार्ड क्रमांक - 7711 1935 7415 रे प्रुछ आ का र्कसी में मेरा नाम JEENVA DEVI, एरी मेरी जन्मतिथि 01/01/1971, है। जो कि गलत है जबकि मेरी सही जन्म तिथि है सत्य नाम JEENVA DEVI एवं मेरी सही जन्मतिथि 01/01/1971 है। जो कि मेरे आधार कार्ड क्रमांक 7711 1935 7415 में दर्द है मेरा सही है सत्य नाम JEENVA DEVI एरी मेरी सही है सत्य जन्मतिथि 01/01/1971 को मेरे पुत्र के अर्जा लिखित में दर्द किया जा रहा है दिनांक - 15/07/2026 तमाम पक्षों पर नोटिफा रावादा शान्त, उत्तरपुरम् । CORRECT NAME-JEENVA DEVI INCORRECT NAME-JEENVA DEVI CORRECT DATE OF BIRTH-01/01/1971 INCORRECT DATE OF BIRTH-01/03/1971
---	--